

# مناقب و مدح صحابہؓ کے جلسوں کا پیغام



اس کے تقاضے اور شرکیں ہونے والوں کی ذمہ داریاں

مولانا سید ابوالحسن علی حسنی ندوی کی ایک اہم تقریریہ



۱۱ محرم الحرام ۱۴۲۰ھ (۳۰ اگست ۱۹۹۰ء) کو احاطہ شیخ شوکت علی  
(مولانا عبد الشکور ہاں) رکاب گنج، لاکھنؤ میں کی گئی

ناشر  
|||

طلیبہ محبیکل (دارالعلوم ندوۃ العلماء لاکھنؤ)

(جملہ حقوق محفوظ ہیں)

باراول  
الشمس ۱۴۱۱ھ ۱۹۹۱ء

كتاب	- - - - -	محمد سیح الزمان
طباعت	- - - - -	
تعداد	- - - - -	۶۰۰
صفات	- - - - -	۳۰
قيمة	- - - - -	

پیش کرد :- طلیبہ بھٹکل (دارالعلوم ندوۃ العلماء لکھنؤ)

ملنے کے پتے :

- مکتبہ ندویہ، پوسٹ بکس، ندوۃ العلماء لکھنؤ، ۲۲۶۰۰ ۹۳
- جامعہ اسلامیہ، پوسٹ بکس، جامعہ آباد، بھٹکل ۷۳ کرناٹک
- دارالعلم محمد علی روڈ ۱۳ " "

لِسْمِ اللَّهِ الرَّحْمَنِ الرَّحِيمِ

## پیش لفظ

الْحَمْدُ لِلَّهِ وَسَلَامٌ عَلَى عِبَادِهِ الَّذِينَ اصْطَفَنَّ

لکھنؤ میں سالہ ماں سال سے یکم محرم الحرام سے ہار محرم الحرام تک احاطہ شوکت علی میں صحابہ کرام کے فضائل و مناقب اور ان کی سیرت و اخلاق، اور ان کے دینی کارناموں اور امت پر ان کے احسانات کے موضوع پر تقاریر کا سلسہ جاری ہے، جس میں ملک کے مقام و مستند علماء شرکت فرماتے ہیں، اور سامعین و حاضرین جذبہ کو مستفید کرتے اور ان کی معلومات میں اضافہ کرتے ہیں، راقم سطور کو اپنے کیثر التعداد اور طویل سفروں اور بڑھی ہوئی مصروفیت کی بنیاد پر ان میں چند بھی بار شرکت کا موقعہ ملا ہے، اس کا آغاز امام اہل سنت مولانا عبد الشکور صاحب فاروقی کی حیات میں ان کے ایمارات خواہش پر ہوا، ایک دوبار ان کی وفات کے بعد اس اجتماع کے متنظیمین و داعیوں اور مولانا رحمۃ اللہ علیہ کے اخلاف کے اصرار و تھاں پر شرکت کی سعادت حاصل ہوئی۔

۱۱ محرم الحرام ۱۴۲۱ھ کو بھی اسی احاطہ شوکت علی اور مولانا عبد الشکور فاروقی ہال میں خطاب کی سعادت حاصل ہوئی، تقریر کے بعد ہن میں اس کے خاص اجزاء اور مشتملات

نہیں رہے اور نہ اس کو قلم بند کرنے اور اس کی اشاعت کا داعیہ پیدا ہوا، لیکن تقریر ریکارڈ  
ہو چکی تھی، تو حضم سید محمود حسن حسنی ندوی سلمانے اس کو قلم بند کر کے پیش کیا تو اندازہ  
ہوا کہ اس میں بہت سی کام کی باتیں اور قابل توجہ و اصلاح امور جن کا مسلمانوں کی عام  
زندگی، اخلاق و معاشرہ سے بھی تعلق ہے اگر یہیں اس تقریر کی اشاعت اور اس کو  
رسالہ کی شکل میں پیش کرنا انتشار اللہ مفید اور بہت سے لوگوں کے لیے چشم کش اور (اگر  
اس کو سمجھیگی اور عمل کرنے کی ذہن سے پڑھا گیا تو) ذریعہ اصلاح و نفع ہوگا، اس  
امید پر تقریر رسالہ کی شکل میں عزیز طلبہ عجیبکی (کرنا لکھ) متعلیہن دارالعلوم ندوۃ العلماء  
کی طرف سے شایع ہو رہی ہے، جس پر وہ شکریہ اور دعار کے متعلق ہیں

(مولانا) سید ابوالحسن علی حسنی ندوی

۱۴۹۱ھ (۳۰ جنوری ۱۹۷۱ء)

دارالعلوم ندوۃ العلماء، لکھنؤ۔

# عرض ناشر

اللہ تعالیٰ کی کتنی نعمتیں ہیں جو رات و دن ہم پر موسلا دھار بارش کی طرح برسی  
 رہتی ہیں اور ہم سے ان کا شکر ادا ہونہیں پاتا، نصوص قطعیہ (کتاب اللہ و سنت رسول) کے  
 واضح ارشاداتِ عالیہ سے علوم ہوتا ہے کہ نعمتوں کی ناقدری گویا اللہ تعالیٰ کی ناصشکی کو مول  
 یں کے مترادف ہے، لہذا ہم طلبہ مبھیشکل (کرنائک) خدا کے شکر و احسان کے ساتھ یہ  
 گرانقدر ہمیہ ناطرین کی خدمت میں پیش کرنے کی سعادت حاصل کر رہے ہیں،  
 بطور تحریر نعت تحریر ہے کہ یہ چار سے سلسہ مطبوعات کی پانچوں کڑی ہے، یہ  
 محض اللہ تعالیٰ کا فضل و کرم ہے کہ اس نے تعلیمی مصروفیتوں کے ساتھ ہم طلبہ کو حقیر سی خدمت  
 انعام دیتے کی توفیق ارزانی فرمائی ہے، اس پر ہم طلبہ رب العالمین کی بارگاہ میں سجدہ شکر بجا  
 لاتے ہیں اور دعا کرتے ہیں کہ اللہ تعالیٰ ہماری سابقہ خدمات کو شرف قبولیت سے توازنے  
 اور اس عظیم تحفہ کو قبول و مقبول فرمائے، اور آئندہ بھی بار بار ہمیں کافرخی کی توفیق بخشد،  
 وَمَا ذَلِكَ عَلَى اللَّهِ بِعَزْيْزٍ،

اس رسالہ کی اہمیت پر صاحب رسالہ حفظہم اللہ نے اپنے پیش لفظ میں تفصیلی روشنی ڈالی ہے، اس سلسلہ میں مزید کچھ تحریر کرنے کی چیزوں حاجت نہیں ہے، بس آخر میں ہم حضرت مولیٰ جلیل حفظہ اللہ کے تہہ دل سے شکور ہیں کہ موصوف نے ہمیں اس رسالہ کی اشاعت و طبیعت کی اجازت مرحمت فرمائی، جَرَاهُ اللَّهُ أَحْمَنَ الْجَرَاءَ، تیرا ہم حضرت مولانا قاضی معین اللہ صاحب ندوی مظلہ (نائب ناظم ندوۃ العلماء) کے بھی شکر گزار ہیں کہ موصوف نے ہمیں اپنے مفید مشوروں سے نوازا، خدا تعالیٰ اجنبی عظیم سے نوازے،

اے اللہ! تو صاحب رسالہ اور ان کے والدین اس آنہ، مشائخ، کاتب، و ناشرا رسالہ کے پڑھنے والوں اور تمام مسلمانوں کی مغفرت فرماء، اور صحابہ کرام رضوان اللہ علیہم اجمعین کے نقش قدم پر زندگی گزارنا آسان فرماء۔

اللَّهُمَّ إِنَا نَسْلَكُ حَبْطَ وَحْبَتْ مَنْ تَحْبِكَ وَدَبْتَ  
عَمَلٍ لِيُقْرِبُنَا إِلَى مُحْبَّكَ . رَبَّنَا تَقْبَلْ مِنَ الْأَنْكَارِ أَنْتَ  
السَّمِيعُ الْعَلِيُّمُ وَسُبْ عَلَيْنَا إِنَّكَ أَنْتَ التَّوَابُ الرَّحِيمُ  
وَصَلَّى وَسَلَّمَ عَلَى عَبْدِكَ وَحَسِيلَتْ مُحَمَّدًا وَآلِهِ وَاصْحَابِهِ  
أَجْمَعِينَ ،

لہ مولیٰ مشق و محنت حضرت مولانا سید ابو الحسن علی حسین ندوی، حفظہم اللہ، و لفغتہ  
اللہ علومیہ، ناظم دارالعلوم ندوۃ العلماء لکھنؤ،

الْحَمْدُ لِلّٰهِ رَبِّ الْعٰالَمٰتِ وَلَنْسٰعِيْنَهُ وَلَنْسٰعِرُهُ وَلَنْوَرِهُ  
 بِهِ وَنَتَوَكَّلُ عَلٰيْهِ وَلَعَوْذُ بِاللّٰهِ مِنْ شَرِّ فِرَقٍ أَنْفُسِنَا وَنَفِقَ  
 سِيَّاتِنَا أَعْمَالِنَا مَنْ يَهْدِهُ اللّٰهُ فَلَا مُضِلٌّ لَّهُ وَمَنْ يُضْلِلُ  
 فَلَا هَادِيٌّ لَّهُ وَنَشَهَدُ أَنَّ لَا إِلٰهَ إِلَّا اللّٰهُ  
 وَحْدَهُ لَا شَرِيكَ لَهُ وَنَشَهَدُ أَنَّ سَيِّدَنَا وَمَوْلَانَا مُحَمَّدًا عَبْدَهُ  
 وَرَسُولَهُ صَلَّى اللّٰهُ عَلٰيْهِ وَآلِهِ وَصَحْبِهِ وَدَرِيْتِهِ وَأَرْوَاحِهِ وَأَهْلِ  
 بَيْتِهِ وَبَارَكْتُ وَسَلَّمَتْلِيْمًا كَثِيرًا كَثِيرًا۔      أَمَّا بَعْدٌ

حضرت!

اللّٰہ تعالیٰ نے صحابہ کرام، اغوش نبوت کے پروردہ، اور دہستان بتوت کے  
 تعلیم و تربیت یافتہ، حضرات کے حالات و خصوصیات معلوم کرنے کے لیے حضرت امام  
 اہل سنت مولانا عبدالشکور صاحب فاروقی رحمۃ اللّٰہ علیہ کی ذات سے، اور بھیران کی دعوت  
 سے، ان کے ادارہ سے اور سلسلہ ہدایت و مواعظ کے ذریعے سے آپ کے لیے جو موقع فراہم  
 فرائیے، بہت کم شہروں میں بلکہ کہنا چاہئے بہت سے ملکوں میں دور دوسری کی مثال

مہنیں ملتی، آپ کو اس کا شکر ادا کرنا چاہئے کہ اللہ تعالیٰ نے آپ کے لیے یہ مواقع میسر فرماتے آسان کئے، فراہم کئے اور مقابل استفادہ بناتے، میں بھی اپنی سعادت سمجھ کر خون لگا کر شہیدوں میں "شرکیہ ہونا جس کو کہتے ہیں، اس دہن کے ساتھ حاضر ہوا ہوں اور سمجھتا ہوں کہ شاید یہ میرے لیے بھی مغفرت کا اور قبولیت کا ذریعہ بنے، میں آپ سے بنیادی یادیں کہنا چاہتا ہوں۔

حضرات! آج گیارہواں دن ہے کہ آپ برادر خلفائے راشدین اور صاحب اکرام صفوان اللہ تعالیٰ علیہم اجمعین کے بارے میں سُن رہے ہیں، آپ کی معلومات میں اضافہ ہے کہ اور ہندوستان کے بہت منتخب اور ممتاز علمائے کرام، مقررین عظام تشریف لائے اور آپ نے ان کے مواعظ سننے، آپ بیہاں سے کیا نیجہ لے کر جائیں گے، اس کا آپ پر کیا اثر ہو گا آپ ان مواعظ کا شکر یہ کیس طرح سے ادا کریں گے؟ یاد رکھنے نعمت کا شکر اس نعمت کی جنس سے ہوتا ہے اور اسی نعمت کے مطابق ہوتا ہے، کھانے کا شکر یہ کھانے کے مطابق ہوتا ہے، مہان نوازی اور حاضرداری کا شکر یہ اس کے مطابق ہوتا ہے، اور قصیدہ خوانی کا شکر یہ اس کے مطابق ہوتا ہے، اسی طریقہ سے جب تفریحی چیزوں کا سامان مہیا کیا جائے تو ان کا شکر یہ ان کے مطابق ہوتا ہے وہ ان کی جنس سے تعلق رکھتا ہے، آپ حضرات خلفائے راشدینؓ کے بارے میں، صاحب اکرامؓ کے بارے میں سُن کر جاتے ہیں، جو اہرات اور موتی پھیرے جاتے ہیں اور وہ آپ کے جیب و دامن میں آتے ہیں، ان کا شکر یہ کیا ہے؟ اللہ تبارک و تعالیٰ کی نعمتوں کا شکر یہ اللہ کی نعمتوں کے شایان شان،

اللہ کے پیغمبر و مددگاروں کے احسانات کا شکریہ، اللہ کے پیغمبر و مددگاروں کے احسانات کے شایان شان مصلحین اور داعیینِ دین اور مشائخِ کرام اور مرشدین اور دین کے محسین کا شکریہ ان کے شایان شان ہوتا ہے، تو اسی طریقہ سے ہر دعوت کا ہر تحریک کا، ہر حمل کا شکریہ اور اس کا اڑان کے مطابق ہونا چاہئے، اور آپ کے اندر صلاحیت پیدا ہونی چاہئے، اگر آپ علمی نلاکروں میں جاتے ہیں جن کا آج کل بیار و اوج ہے، جگہ جگہ علمی مینار ہو رہے ہیں کونشن ہو رہے ہیں، تو اس موضوع کے مطابق آپ استفادہ کرتے ہیں، اسی موضوع کے تقاضہ سے آپ وہاں سے بیجھے کر جاتے ہیں، اثر لے کر جاتے ہیں اور اسی سے فائدہ اٹھاتے ہیں، اسی طرح آپ سیاسی جلسوں میں شرکیب ہوتے ہیں تو سیاسی شور اور سیاسی بیداری پیدا ہونی چاہئے، جس پارٹی کا جلسہ ہے اس پارٹی کے متعلق ذہن بننا چاہئے یا بدنیا چاہئے، تو اگر خلافتے راشدین کے مناقب و فضائل کی مجلس ہو، پار بار ہو اور آپ بار بار شرکیب ہوں تو اس کا شکریہ کیس طرح ادا ہو سکتا ہے، اور اس کے شایان شان کیا ہے، اور اس سے آپ کی زندگی میں کیا اثر پڑنا چاہئے، کیا تبدیلی اور اصلاح آئی چاہئے۔

میں ان چیزوں کی طرف اشارہ کروں گا جوان بجالس کے مزاج کے مطابق ہیں اور ان کا طبعی تقاضہ ہے، عقلی تقاضہ ہے، منطقی تقاضہ ہے، شرعی تقاضہ ہے، اخلاقی تقاضہ ہے، انسانی تقاضہ ہے، اور سبے برہ کر دینی تقاضہ ہے۔

اس سلسلہ کی ایک بات تو یہ ہے کہ آپ کے ذہن میں حضرات خلفاء راشدین

کی عقیدت پیدا ہو، ان کے بارے میں آپ کے اندر اعتماد ہو، آپ کے ذہن میں یہ خیال راستھ ہو جائے کہ وہ نسل انسانی کے (انبیاء کرام کے بعد) بہترین افراد اور الشتبیاک و تعالیٰ کے فضل و احسان، اس کی خلائقی، رزاقی اور تربیت کا بہترین نمونہ ہیں۔

پہلی بات یہ ہوتی چاہتے کہ آپ اس محل سے یہ اڑا اور نیچے لے کر جائیں، اگر ہم کی حکیم کی تعریف کرتے ہیں تو اس کا مطلب یہ ہوتا ہے کہ اس کے ذریعہ بہت سے مبلغینوں نے شفا پائی، وہ حکیم ہی کیا ہے، طبیب ہی کیا ہے جس کے ہاتھ ایک کی بھی شفا نہ ہوئی ہو، یا مشکل سے دفعہ ادا میوں کو فائدہ پہنچا ہو، اگر ہم کسی عالم و مدرس کی تعریف کرتے ہیں تو اس کا مطلب یہ ہے کہ اس کے حلقہ درس سے بہت سے بہت سے فضلاں تیار ہوئے اور وہ علم و فضل میں امتیازی درجہ رکھتے تھے، ورنہ پھر مدرس کا فائدہ ہی کیا، اور اس مدرس کی کامیابی کا معیار کیا؟ اگر ہم کسی کا رخانہ کی تعیینہ کرتے ہیں، تو اس کا مطلب یہ ہوتا ہے کہ وہ بہترین مصنفوں کی تعداد پیدا کرتا ہے، ایک مرتبہ ہم نے مہیں کے ایک جلسہ میں کہا تھا کہ اگر ہم سے کوئی کہے (لکھنؤ کے بھائیوں کو ستارہ بھاٹا) کہ ہاں صاحب! احمد حسین دلدار حسین کا کارخانہ بہت اچھا ہے، مگر شروع میں تمبا کو کے کچھ اچھے ڈبے وہاں سے بننے تھے پھر جو دیکھا تو ہر قریب تھا، تو یہی بات ہو گی کہ اس کا رخانہ والے کو آپ کے خلاف ازالہ کیتی عرفی کا مقدمہ دائر کرنے کا حقی ہو گا کہ آپ نے اس کا رخانہ کو بننا مکیا، وہاں کی شہرت

لئے تمبا کو بنانے کا مشہور و معتر کارخانہ جس کی شہرت دور دور پھیلی ہوئی تھی۔

کو خراب کیا، میں مدرس کے ایک خادم کی حیثیت سے کہتا ہوں کہ ہندوستان ہی ہنسیں یکہ عالم اسلام کی ایک نامور اور سلسلہ درسگاہ ندوۃ العلماء کا خادم ہوں، اگر ندوۃ العلماء کے متعلق کوئی یہ کہے ہاں صاحب ارشاد میں اس کے والعلوم نے چنانچہ فاضل پیدا کئے۔ علامہ سعید بخاری ندوی، مولانا عبد السلام ندوی، مولانا عبد البخاری ندوی، اس کے بعد ھبھر کوئی نہیں نکلا اور کسی میں کوئی استعداد پیدا نہیں ہوتی تو سب سے پہلے میں اس کا دامن پکڑنے کو تیار ہوں، ندوۃ العلماء کے ذمہ دار، ندوۃ العلماء کے کارکن اور اس سے نسبت رکھنے والے دامن پکڑنے کو تیار ہیں، آپ سے کہا جائے گا کہ پہلے آپ اس کا ثبوت دیجئے گے آپ اس ادارہ کی تاریخ سے کہاں تک واقع ہیں، اس کے فضلا مر سے آپ کہاں تک اتنا ہیں، ان کے کارناموں سے آپ کہاں تک واقع ہیں، اسی طریقہ سے میں نے مختلف مدرسوں مختلف کارخانوں کا نام لیا، اصغر علی محمد علی ہندوستان میں عطرسازی کا شہرہ آفاق کا رخانہ تھا، دور دو راس کی شہرت تھی، اگر کہا جاتا، ہاں صاحب ارشاد میں دوچار مہینے ان کے بیہاں اچھی عطر کی شیشیاں تیار ہوئی تھیں، اس کے بعد یہ بھی معلوم نہیں دیتا تھا کہ شیشی میں عطر ہے، پانی ہے، یا تیل ہے؟ تو کارخانہ کے مالکان کو حق ہے کہ اس کے خلاف کارروائی کریں۔

میں کہتا ہوں کہ اللہ تبارک و تعالیٰ کے سب سے بڑے پیغمبر سید المرسلین خاتم النبیین سید الاولین والآخرین حضور اکرم صلی اللہ علیہ وآلہ وسلم کے باسے میں معاذ اللہ یہ کہا جاتے کہ براہ راست جن لوگوں نے آپ کی زیارت کی، جو لوگ آپ کے دامن تربیت سے

والبست تھے، جو آغوش نبوت میں پلے تھے، جنہوں نے آپ کے سایہ عاطفت میں زندگی گزاری اور جن پر آپ کی تربیت کے مجرماز اثرات پڑے تھے، جن کو دنیا میں نہوتہ بننا تھا، ان میں دو ایک، یا تین چار ادمی ایس دین پر قائم رہے، عہد پر قائم رہے، بقیہ سب دین سے بدل گئے تو اس سے بڑھ کر حضور صلی اللہ علیہ وآلہ وسلم کے بارے میں کوئی توهینِ امیریات اور اس سے بڑھ کر آپ کے مقام نبوت اور آپ کی شانِ رسالت کی بلکہ اللہ تبارک و تعالیٰ کے ان العادات کی جو آپ کے ساتھ مخصوص تھے ناقدری نہیں ہو سکتی۔

ایک بات تو یہ ہے کہ یہ عقیدت اور اعتقاد آپ اپنے اندر لے کر جائیں کہ صحابہ کرامؓ نسل انسانی میں اور یہ میں تاریخ کے ایک طالب علم کی حیثیت سے کہہ رہا ہوں، اور یہ چیز کا دعویٰ کروں یا نہ کروں یہ کوئی ایسا دعویٰ نہیں ہے کہ جس میں معدودت کی ضرورت ہو رکھیں تاریخ کی کتابوں کا کیدرا ہوں، تاریخ کے مطالعہ کرنے والوں اور تاریخی موسوعات پر لکھنے والوں کی اس عہد میں اگر اس کی کوئی فہرست بنائی جائے تو اس فہرست کے آخر میں میرا نام آنا چاہئے، میں تاریخی بصیرت، تاریخی مطالعہ کی روشنی میں یہ بانگ دہل کہتا ہوں کہ خلائق آدم سے لے کر تا قیام قیامت انبیاء کرام علیہم السلام کے گروہ کو چھوڑ کر کمالات انسانی کے لحاظ سے، ہدایت ربیاني کے لحاظ سے، فیض انسانی کے لحاظ سے، مکارم اخلاق کے لحاظ سے، تقدس کے لحاظ سے، پاکیزگی کے لحاظ سے، پے غرضی کے لحاظ سے، اخلاص کے لحاظ سے، اور برحمت و برکت کے لحاظ سے صحابہ کرامؓ صلی اللہ علیہم وس علیہم آله و سلمہ کوئی پیدا نہیں ہوا، اور یہی ہونا چاہئے تھا، یہ بالکل نظری

اوڑی بات ہے، اگر کسی کسی کو مانتے ہیں اور اس کے اندر کوئی انتہیم کرتے ہیں خواہ وہ کسی درجہ کسی نوع کا ہو، زندگی کے شعبوں میں سے کوئی شعبہ ہو، اس کو لے لیجئے، سیاست کو لے لیجئے، تعلیم کو لے لیجئے، قانون کو لے لیجئے، معاہدہ کو لے لیجئے، تصنیف و تایف کو لے لیجئے، شاعری کو لے لیجئے، ادویات کو لے لیجئے، اگر آپ اس میں کسی کا کوئی امتیاز مانتے ہیں تو آپ کو ماننا پڑے گا کہ وہ متعدد ہے، وہ تباہ ہی کیا جو سمجھی ہی نہ جائے، وہ چراغ ہی کیا جس کی روشنی نہ پھیلے، وہ حوشبو کیا جس کا سونگھنے والے کو لطف تھا اے، وہ آفتاب کیا جس کی دھوپ نہ ہو، روشنی نہ ہو، وہ چاند کیا جس کی چاندنی نہ ہو، وہ یارش کیا جس سے تزادت اور جس سے آبیاری نہ ہو، جس سے فصلیں پیدا نہ ہوں، جس سے باعثات سربراہت نہ ہوں۔

شیخ الاسلام امام ابن تیمیہؓ نے امام شعبی کا ایک بلیغ ارشاد نقل کیا ہے کہ یہودیوں سے پوچھا گیا کہ حضرت موسیٰ علیہ السلام کی امت میں سب سے بہتر لوگ کون ہوئے؟ انہوں نے کہا کہ جنہوں نے حضرت موسیٰ علیہ السلام کے دامت تربیت میں پروردش پائی، جنہوں نے ان کو دیکھا اور ان کو ان کی صحیت ملی وہ سب سے بہتر انسان تھے، عیسیٰ میوں سے پوچھا گیا کہ ملت عیسیٰ میں حضرت عیسیٰ علیہ السلام کے انانے والوں میں سب سے بہتر لوگ کون ہیں؟ انہوں نے کہا حضرت عیسیٰ علیہ السلام کے حواری، شیعوں سے پوچھا گیا کہ اس امت میں (امت محمدی مصلی اللہ علیہ وآلہ وسلم میں) سب سے بذیرین لوگ کون ہیں؟ تو انہوں نے ان کا نام لیا جواب میں اور احمد ترین صحابہ رسول تھے، خلفاء راشدین (حضرت علیؑ

کو مستثنی کر کے، عشرہ میشرا اور جلیل القدر صحابہؓ،

یہ ایک تضاد ہے، ایک پہلی ہے جو بوجھتے والی نہیں ہے کہ سب پغیروں کے سب سے بہتر لوگ تو وہ تھے جوان کے دامنِ تربیت میں پلے بڑھے اور جنہوں نے ایک بار زیارت کر لی کچھ سے کچھ سو گئے، تحت الشریٰ سے خریانک پہنچنے لگئے، پھر جائیداد وہ لوگ جنہوں نے رسول پغیر کی صحبت پائی، اور وہ براہ راست ان کے فیض یافتہ تھے، تو پھر دیوں کا جواب بٹھیک تھا، مسیحیوں کا جواب بٹھیک تھا، ان کے تبايان شان تھا، پغیر پر ایمان رکھنے والی امت کو یہی کہنا چاہئے تھا، لیکن ہمارے ان بھائیوں اور ہم وطنوں کو جو اسلام کا دعویٰ کرتے ہیں، ان کا یہ جواب عجیب و غریب ہے، یہ ایک پہلی ہے، جو بھائی نہیں جا سکتی، آج بھی پوچھتے والے کو یہ جواب مل سکتا ہے خدا اس کی نوبت نہ لائے، کسی کو پوچھنے کی ضرورت پیش نہ ہو، لیکن وہ گویا زبان حال سے اپنے ظرز عمل سے یہ کہتے ہیں، ان کی تصنیفات اس بات کا انہیا کرتی ہیں کہ امت محمدی صَلَّى اللہُ عَلَيْهِ وَآلِہِ وَسَلَّمَ میں سب سے زیادہ تاقابل اعتبار بہت ہی کچھے اور خام لوگ یہی تھے، جو اپنے بنی صَلَّى اللہُ عَلَيْهِ وَآلِہِ وَسَلَّمَ کی آنکھ بند ہوتے ہی دین سے نکل گئے، جو اشتخاص آپ کی صحبت میں رہے، آغوش نبوت میں ترسیت پائی، جن کی ہر وقت نگرانی ہوتی تھی، جو آپ کو دیکھ کر نماز پڑھتے تھے، آپ صَلَّى اللہُ عَلَيْهِ وَآلِہِ وَسَلَّمَ پر اللہ تبارک و تعالیٰ کا جو کلام آتا تھا وہ براہ راست آپ صَلَّى اللہُ عَلَيْهِ وَآلِہِ وَسَلَّمَ کی زبان مبارک سے سنتے تھے اور پھر اس کی تشریع بھی سنتے تھے اور اس پر عمل ہوتے بھی دیکھتے تھے، اور جن کے اخلاق

اعمال وکردار اور ہر چیز کی نگرانی ہوتی تھی، تنگاہ نبوت خود ان چیزوں کا جائزہ لیتی تھی، وہی سب سے تاکام نکلے، خام نکلے، یہ ایک تضاد ہے، ایک شخص کا تضاد نہیں ہے، دینی امتوں کو سامنے رکھتے اس کا ایک تضاد ہے، دوسرا نے انبیاء کے مانشے والے یہ کہیں، حضور صلی اللہ علیہ وآلہ وسلم کے مانشے والے یہ کہیں۔

مجھے یورپ و امریکہ جانے کا اتفاق ہوتا ہے، کسی یاری میں نے کہا کہ اسلام کے سینٹر واشنگٹن ڈی سی میں یا اللدن کے ہائی ٹی پارک میں اگر اسلام کی دعوت دی جا رہی ہو اور بڑی سحر انگریز تقریب کی جا رہی ہو، لوگ مست ہوئے ہوں اور ایک جادو سامع لوم ہو رہا ہو، اور قریب ہو کہ لوگ اسلام لے آئیں، اسلام کا احلاں کر دیں،

بھیں تو یہ کرائیے، اسلام میں داخل کیجیے، اچانک ایک شخص کھڑا ہوتا ہے اور کہتا ہے، ٹھیک ہے آپ نے بہت اچھی بات کہی، لیکن آپ ہم سے کیا امید رکھتے ہیں آپ کو ہم پر امید رکھنے کا حق کیا ہے، اگر آج ہم اسلام لے آئیں تو اسلام پر قائم بھی رہیں گے؟ جو لوگ براہ راست اللہ تبارک و تعالیٰ کے رسول حضرت محمد ﷺ کے مطہر و آلہ وسلم کے ہاتھ پر اسلام لاتے، اوہ شرف پر اسلام ہونے، اور آپ کے سایہ میں نسبت یاں، ایک دن نہیں، دو دن نہیں، چند مہینے نہیں، چند سال نہیں، ۳ سال کے معتظم کے اور دس سال مدینہ منورہ کے گزارے، وہ آپ صلی اللہ علیہ وآلہ وسلم کی نکھن بند ہوتے ہی اسلام سے تکلیل گئے، صرف دو چار سات آدمی رہ گئے، تو آپ ہم سے یا امید رکھتے ہیں؟ اور آپ اپنے کو کیا سمجھتے ہیں؟ کہ آپ کا مقام پیغمبر خدا کے بلند ہے،

ہم آپ کے ہاتھ پر اسلام لائیں تو اسلام پر قائم رہیں گے اور اسلامی تعلیمات پر عمل کریں گے؟  
ہم نے کہا اس کا کوئی جواب نہیں، دنیا کے ٹرے سے ٹرے ذکی اور ٹرے سے ٹرے ہے حافظ حب  
کے پاس بھی اس کا جواب نہیں، یہ کیا تضاد ہے، ایک طرف تو آپ یہ کہتے ہیں کہ نبی کے  
ہاتھ پر براہ راست اسلام لانے والے وہ ہیں جن کے بارے میں اللہ تعالیٰ فرماتا ہے:-

لَقَدْ رَضِيَ اللَّهُ عَنِ  
(اسے پیغیر) جب مون تم سے درخت کے  
الْمُؤْمِنِينَ إِذْ يُبَايِعُونَكَ  
نیچے بیعت کر رہے تھے، تو خدا ان سے  
تَحْتَ الشَّجَرَةِ فَعَلِمَ مَا فِي  
خوش ہوا اور جو (صدق و خلوص) ان کے  
فَلَوْدُهُمْ فَأَنْزَلَ السَّكِينَةَ  
دولیں تھاوہ اس نے معلوم کر دیا تو  
عَلَيْهِمْ سَلَامٌ  
ان پر سلامی نازل فرماتی۔

دوسری طرف انہوں نے تبی مکی آنکھ بند ہوتے ہی اسلام کو خیر با دکھ دیا، ایس پھر  
بولی بیعت!

دوسری بات یہ کہنی ہے کہ آپ صاحبِ کرام رضی اللہ عنہم کی جہاں اور دوسری خصوصیتی  
سین، اس خصوصیت کو بھی آپ ذہن نشیں کر لیں، دماغ میں بٹھایں، یہاں سے لے کر  
جا یہیں کہ وہ دین کے پورے مبتعد تھے، وہ دین کے سانچے میں ڈھل گئے تھے، ان کے عقائد  
ان کی عبادات، ان کے معاملات، ان کے اخلاق، ان کے سروات ان کی تفسیریات،

ان کی فتوحات، ان کی حکومت و نظام سلطنت، سب چیزیں اور زندگی کے سب شعبے شریعت کے مطابق تھے، اللہ تبارک و تعالیٰ خواجہ الطاف حسین حائلی کے درجات بلند فرمائے، کیا بات کہی ہے انہوں نے، ۹

رہ حق میں بختی دوڑ اور بھاگ ان کی  
فقط حق پر بختی جس سے تھی لگ ان کی  
بھر کتی نہ بختی خود بخود آگ ان کی  
شریعت کے قبصہ میں بختی باغ ان کی  
جہاں کر دیا زرم زرم گئے وہ !  
جہاں کر دیا گرم گرم گرم گئے وہ !

صحابہ کرام رضی اللہ عنہم صرف عقائد و عبادات میں مسلمان نہیں تھے، معاملات اور اخلاق میں بھی مسلمان تھے، رسوم اور زندگی کے جو فطری تقاضے اور فطری ضرورتیں ہیں ان میں بھی تھیں، ہم مسلمانوں کا حال کیا ہے، کچھ لوگ تو ایسے ہیں جو عقائد میں دین کے پابند ہیں، الجد للہ توحید کے بارے میں ان کا ذہن صاف ہے، رسالت کے بارے میں، معاد کے بارے میں اور جو نیادی عقائد ہیں لیکن عبادات میں کچھ ہیں، اور بہت سے وہ ہیں جو عقائد و عبادات میں تو پختہ ہیں، عقائد بھی صحیح، عبادات کے بھی پابند، لیکن معاملات اور اخلاق کو نہ پوچھئے، معاملات اور اخلاق میں سخت ناقابل اعتبار کسی سے معاملہ پڑے گا تو خیانت سے نہ چوکیں گے، معاملہ پڑے گا تو "تطفیف"

(تطفیف کیل) سے کام لیں گے، ناپ توں میں کمی کریں گے، تجارت کریں گے اور اس میں مشاکت ہوگی تو اس میں نافعانی اور خیانت کے مرتکب ہوں گے، کسی کا پڑوسن ہو گا تو ان سے افیت پہنچنے کی، حدیث میں آتا ہے:-

**الْمُسْلِمُونَ سَلِيمٌ** (مسلمان وہ ہے جس کی زبان اور  
**الْمُسْلِمُونَ مِنْ إِسَانِهِ** ہاتھ (کی افیت) سے مسلمان محفوظ  
**وَيَسِّرْهُ**:  
**لَا يُؤْمِنُ أَحَدُكُمْ حَتَّىٰ** تم میں سے کوئی مؤمن نہیں ہو سکتا  
**يَأْمِنْ حَبَارَهُ** جب تک اس کا پڑوسی اس کی  
**بُوَاقَتَهُ** افیت سے، اس کے گزندز محفوظ  
**نَهْ ہُوْ جَائِتَهُ** نہ ہو جائے۔

تو ایک طبقہ ایسا ہے کہ نہ پوچھتے، اس نے معاملات و اخلاق کو بالکل دین سے خارج کر کھا ہے، یہ سمجھ رکھا ہے کہ بس عقائد و عبادات ہی ضروری ہیں، باقی اخلاق و معاملات میں بسا اوقات غیر مسلموں سے بھی گئے گزرے ہوتے ہیں، نہ معاملہ کی صفائی، نہ وعدہ کی پابندی، نہ امانت کا خیال، نہ انصاف کے ساتھ تقسیم کوئی چیز نہیں، حقوق العباد نہیں، اہل فرابت و اہل حقوق کے بارے میں بالکل آزاد، جن لوگوں کے ساتھ ان کا معاملہ پڑتا ہے ان کے ساتھ بالکل آزاد، تجارت میں بھی، تندگی کے دوسرے شعبوں میں بھی من مانی کا روایتی کرتے ہیں، صحابہ کرام و فتنی اللہ عنہم کا حال الیسا

نہیں تھا، صحابہ کرام صلی اللہ علیہم وعلیہم سلام وآله وآلہ واصحیہ تک بالکل ترازو  
کی طرح جو کسی کی رعایت نہیں کرتی، کسی کو ترجیح نہیں دیتی، وہ سب میزان عدل تھے،  
وہ سب معیارِ حق تھے، ان کی کوئی چیزِ شریعت کے راستے سے ہٹی ہوئی نہیں تھی، ان کا  
کوئی عمل شریعت کے راستے سے ہٹا ہوا نہیں تھا۔

غور کرنے کی بات ہے کہ نبی کریم صلی اللہ علیہ وآلہ وسلم ۱۳ سال مکمل مخطوط میں رہے  
اور دشہ سال مدینہ منورہ کو منور فرمایا، لیکن اس کثرت سے مسلمان اسلام میں داخل نہیں  
ہوتے جتنے صلح حدیبیہ اور فتح مکہ کے درمیان دو سال کے عرصے میں،

امام نہریؒ جو سید الشافعین ہیں، سیکڑوں ہزاروں حدیثیں ان سے مردی ہوئی گی  
وہ فرماتے ہیں کہ: صلح حدیبیہ سے لے کر فتح مکہ تک یو ڈو سال کا عرصہ ہے اس میں جس  
کثرت سے مسلمان ہوتے ہیں اتنی تعداد میں میں سال میں مشرکین اسلام میں داخل نہیں  
ہوتے۔

وہ کیا تھی؟ وہ دیوار (جگہ اور خوف) کی جو صلح حدیبیہ سے پہلے حاصل تھی،  
ہٹ گئی، صلح و امان ہو جانے کی وجہ سے آئے جانے کا راستہ صاف ہوا، اور کوئی خطرہ  
نہیں رہ گیا، کیونکہ صلح ہو گئی تھی اور عہد ہو گیا تھا کوئی مسلم غیر مسلم پر حملہ آور نہ ہو گا، اب  
وہ عذریزیا د آتے، اور عذریزیا پتے عذریزوں سے ملنے مدینہ طیبہ آتے لگے، ماموں بھانجوں سے  
ملتے آرہے ہیں، بھانجے ماموں سے، بچپن بھانجوں سے، بھتیجے چھپا سے ملتے آرہے ہیں،  
بہنوں اور آپس کے جو رشتہ دار ہیں وہ ایک دوسرے سے ملتے آرہے ہیں، پہلے جو اپس

کے رشتہ دار ملے کو ترس گئے تھے، خون کا رشتہ تھا، فرابتیں تھیں مگر مدینہ جانا خطرہ سے خالی تھا، اب یہ ڈرہنیں رہا وہ بالمیان مدینہ آئے، انہوں نے یہاں دیکھا کہ دنیا ہی بدی ہوتی ہے، نہ یہاں جھوٹ ہے تھا گالی گلوچ ہے، نعصہ آتا ہے، نہ یہاں ناپ توں میں کمی، نہ یہاں کسی کی حق تلفی ہوتی ہے تھا دنیا باطی ہے، نہ دنیا پرستی، اللہ کے علاوہ نہ یہاں کسی کا خوف ہے، نہ یہاں کسی کی لایحہ ہے، دنیا بدی ہوتی ہے، انہوں نے دیکھا کہ بچوں کو سلاکران کے سامنے کھانار کہ دیا جاتا ہے، ابو طلحہ الفصاری رضی اللہ عنہ کا قصہ ہے جس کی طرف قرآن شریف کا اشارہ ہے:

"ادان کو اپنی جانوں سے مقام  
رکھتے ہیں خواہ ان کو خود احتیاج  
ہی ہو۔"

حضرت صلی اللہ علیہ وآلہ وسلم کے یہاں مہمان آئے، یہ کاشانہ بیوت تھا، دوسروں کو کھلانا اور خود فاقر س رہنا، آپ نے پوچھا کوئی ہے جو ان مہماں کو اپنے گھر لے جائے اور کھانا کھلائے، حضرت ابو طلحہ انصاری رضی اللہ عنہ نے اس کو قبول کیا اور گھر لے گئے، ان کی الہمی صاحبینے کہا مہماں کو لے تو آئے ہو، اللہ تبارک و تعالیٰ آپ پر رحم کرے، یہاں تو کھانے کو اتنا ہے کنچے کھالیں، انصاری صحابی (رضی اللہ عنہ)

نے کہا، پہلے تو بچوں کو سلا دینا اور کھانا لے جا کر رکھ دینا، چراغ جل رہا ہوگا، اس کو کسی بہانے سے ہاتھ لگانا کبھی جانتے پھر ہم اپنا کام کر لیں گے، میری ہوا کہ اس انصریف میں حضرت ابو طلحہ رضی ہاتھ پڑھاتے رہے اور حالی ہاتھ منٹک لاتے رہے، مہمانوں نے کھایا اور حضرت ابو طلحہ رضی بھجو کے رہے، اللہ تعالیٰ نے اس پر وہ آیت نازل فرمائی جو میں نے پڑھی،

حضرات! قرآن مجید کی آپت ہے:

یَا يَهُا الَّذِينَ لَمْ نُؤْدِ خُلُوا " اے ایمان والو اسلام میں صلح  
فِي السِّلْمِ كَافَةً ۝ میں پورے کے پورے داخل ہو جاؤ  
ریندر وشین کے ساتھ نہیں کہ اتنا دھڑکم آگے کرتے ہیں مسجد میں، اور اتنا  
پیچھے رہے گا، ہاتھ بڑھاتے ہیں دایاں، یا یاں پیچھے رہے گا، یہ نہیں، یہ کوئی طریقہ  
نہیں ہے، الشَّجَلُ شَنَاءً، مطابیکر ترا ہے، اسلام مطالبہ کرتا ہے کہ پورے کے پورے  
داخل ہو جاؤ، میں صفائی سے کہتا ہوں اور اپنا فرض سمجھتا ہوں کہ صاف کہوں کہم مسلمانوں  
کی معاشرت، ہم مسلمانوں کے شادی بیاہ کے طریقے، ہم مسلمانوں کے دراثت کے طریقے،  
ہم مسلمانوں کے معاملات شریعت سے دور ہیں اور بہت دور ہیں، اس میں ہم بالکل آزاد  
ہیں، صحابہ کرام رضی اللہ عنہم کی زندگی کیا تھی؟ میں ایک واقعہ سناتا ہوں، آپ کے پیہاں

شادی کس دھوم دھڑا کے کے ساتھ ہوتی ہے، ہمیں بھی لوگ یاد کرتے ہیں اپنیوں تے جو آتے ہیں انہیں دیکھ لیجئے اسی میں سینکڑوں اور بسا اوقات ہزاروں ہزار روپے خرچ ہوتے ہوں گے، اور اب تو انگریزی میں آنے لگے ہیں، بڑے شاندار، لوگ ایک دوسرے سے آنے لگے بڑھنے کی کوشش کرتے ہیں، یہ ہم نے کہاں سے سیکھا؟ ہم صاحبِ کرام رضی اللہ عنہم سے نسبت کا دعوا کرتے ہیں، ان کے لیے مجلسیں منعقد کرتے ہیں، ان کے مناقب و فضائل سناتے ہیں، ان کے لیے لڑنے مرنے کے لیے تیار ہیں، لیکن ہم ان کی اقتدا نہیں کرتے، ہمارا معاشرہ، ہماری سماجی زندگی، ہمارے شادی بیاہ، ہماری تقریبات، ہمارا اعلیٰ قانون (Law PERSONAL) بالکل آزاد ہے۔

دیکھئے، حضرت عبد الرحمن بن عوف رضی اللہ عنہ جو عشرہ مبشرہ میں سے ہیں ایک مرتبہ حضور اکرم صلی اللہ علیہ وآلہ وسلم کے پاس آتے ہیں، میں بتا دوں آپ کو، مدینہ طیبیہ میں اس وقت مردم شماری ہوئی تھی، گنتی ہوئی تھی تو اس وقت مدینہ طیبیہ میں دو ڈھانی ہزار مسلمان تھے، اور شروع کا واقعہ ہے (بیہتر کے وقت کا) ۱۰ - ۱۲ مسیحیان ہوں گے تو قاعدہ ہے کہ جب ایک جگہ کے آدمی کہیں جاتے ہیں تو بالعموم ایک سا ہد رہتے ہیں، ہندوستان سے جو لوگ پاکستان گئے وہ تریا دہ تر کرایجی میں رہے اور اکثر ایک محلہ میں رہے یا لا ہو میں رہے تو زیادہ تر ایک محلہ میں رہے، وہ مرتبہ کو پہنچاتے ہیں، مقام کو پہنچاتے ہیں کہ کس حیثیت کا آدمی ہے اور تھا، ہمہ بھریں کے بارے میں لیقین ہے سب قریب قریب ٹھہرے ہوتے تھے، حضرت عبد الرحمن بن عوفؓ اپنے حضرت صلی اللہ علیہ وسلم

کی خدمت میں آتے ہیں، حضنور صلی اللہ علیہ وآلہ وسلم کو خاص طور سے محسوس ہوا کہ آج خوشبو بہت لگی ہوئی ہے عطر لگا کے آتے ہیں، آپ صلی اللہ علیہ وآلہ وسلم نے یوجیحا عبد الرحمن نبیرت ہے، کیا بات ہے؟ انہوں نے عرض کیا یا رسول اللہ صلی اللہ علیہ وسلم میں نے شادی کی ہے، نکاح کیا ہے، آپ صلی اللہ علیہ وآلہ وسلم نے ایک لفظ نہیں فرمایا، میں حدیث کا طالب علم ہوں، حدیث کے ذخیرہ میں کہیں نہیں ہے کہ حضنور صلی اللہ علیہ وآلہ وسلم محفوظ ہیں، اس حدیث کے ذخیرہ میں کہیں نہیں ہے کہ حضنور صلی اللہ علیہ وآلہ وسلم نے ایک لفظ بھی شکوہ کافر مایا ہو، عبد الرحمن یہ بے مرتوی، اتنی جلدی بھول گئے، شادی کے موقع پر ہمیں یاد بھی نہیں کیا؟

(اور یہ بھی سمجھو لیجئے کہ یہ مہاجرین اپس میں بہت قریب تھے، حضرت عبد الرحمن بن عوف بھی قبلیۃ قریش کے فرد تھے اور معلوم نہیں کتنے رشتے رہے ہوں گے، آپ نے ایک حرف بھی نہیں کہا، عبد الرحمن اتنی جلدی بھول گئے یہاں فاصلہ ہی کیا تھا، ہمیں جسم بھی نہیں کی، اور بھیر دیکھئے اللہ تعالیٰ کا رسول صلی اللہ علیہ وآلہ وسلم موجود ہو، کسی شہر اورستی میں کون گیا سے گیا گز رامسلمان ہے، تب تو نبی ہے وہ تو اللہ تعالیٰ کے بعد آخری درجہ کی چیز، کوئی بزرگ ہو تو جا ہیں گے کہ وہ ضرور نکاح پڑھائے، نکاح نہ پڑھائے تو نکاح کی مجلس ہی میں شرکیک ہو، ان کے قدم ہی ہمارے یہاں آ جائیں، آپ صلی اللہ علیہ وآلہ وسلم نے پوچھا بھی نہیں، فرماتے کہ میں یہاں موجود تھا تم نے بلا بھی نہیں لیا، مجھے دعوت بھی نہیں دی، مجھے اطلاع نہیں دی،

لیکن حضرت عبد الرحمن بن عوفؓ کو جو تربیت حاصل ہوئی تھی اس کا تفاصیل تھا کہ ایسے کاموں کے لیے اللہ کے رسول صلی اللہ علیہ وآلہ وسلم کا وقت نہیں لینا چاہئے اتنی دیری معلوم نہیں کرتے لوگ مشرف بِاسلام ہوں گے، کتنے لوگ ہدایت یافتہ ہوں گے، اور آپ صلی اللہ علیہ وآلہ وسلم کو بلا کر تکیف دوں اور کتنوں کو محروم کروں۔ آپ صلی اللہ علیہ وآلہ وسلم نے صرف یہ فرمایا : "أَوْلَمْ وَلُدُّشَا" (ویکھو ولیمہ ضرور کرنا چاہے ایک ہی یکدی سے کیوں نہ ہو) یہ بھی نہیں فرمایا کہ ہمیں بلانا، یہ کیا فرماتے، یہ آپ صلی اللہ علیہ وآلہ وسلم کے کہنے کی بات ہی نہیں تھی، جو باشکایت کرنے کی تھی وہ تو کی نہیں۔

اجب لکھنؤ جواتا بڑا شہر ہے، شہر کے اس حصہ پر بالکل آخری کنارہ پر کوئی شادی ہو، تو اس کنارہ کے آدمی کو اور اب تو پاکستان تک سے ہمارے پاس نیوتے آتے ہیں اور یہاں کے دہاں جاتے ہیں اور دوسروے شہروں سے آتے ہیں، تہ بلا یا جائے تو تشكایت کرتے ہیں، الیسی بے مرتوی! بالکل ہمیں بھول گئے تم، فہرست ہی میں نہیں تھے تمہاری۔

یہ تھی زندگی صحابہ کرام رضی اللہ عنہم کی، یہ زندگی ہم نے چھپوڑ دی ہے، میں یہاں چاہتا ہوں آپ سے کہ صحابہ کرامؓ کی محبت کا، عقیدت کا اور ان کے تذکرہ کا، ان کے نام لینے کا، ان کی طرف سے نسبت کرنے کا حق ہے کہ آپ ان کی پوری زندگی اپنے لیے نہ نہ بنائیں، یہ نہیں کہ صرف ان کی حمایت میں جوش آجائیں، اور مدح صحابہؓ کا جلوس

نکالیں، ان کے نام پر بڑے بڑے جملے کریں، لیکن عمل کا جہاں تعلق ہے، تزندگی کا تعلق ہے، وہ بالکل اس سے علیحدہ، شادی بالکل اپنے طرز پر اور اس سے بڑھ کر جہیز کی لعنت، جہیز کے مطالبے اور اس پر بے گناہ عورتوں کو بیاہی ہوئی دلہنوں کو ماڈالنا، معاف کیجئے گا میں اخبار پر صتا ہوں، مسلمانوں کے واقعات آتے ہیں تو روز جاتا ہوں اللہ اپنے عذاب اور غضب سے بچاتے، محض پیسے کی محبت میں کرحم اسکو بڑے کر نہیں آئیں، تم موڑے کر نہیں آئیں، تم فلاں چیزیں لے کر نہیں آئیں، بہت کم زیور لے کر آئیں۔

چند ہفتے پہلے "تومی آواز" میں لکھنؤ کا واقعہ چیپا تھا، آپ کے کسی قریبی محلہ کا اور دوسرے شہروں کا توجہ پیار تھا، ہماری ہماری قوم کو تو پوچھئے نہیں کہیں کہیں اللہ تبارک و تعالیٰ ان کو اور ہم سب کو ہدایت دے، ان کے پیشواؤں کو یہ سمجھ دے کہ مسلمانوں کو نصیحت کرنے کے بجائے اور امام جنم جنمی کے لیے جان دینے کے بجائے اپنے فرقہ کے آدمیوں کو بتائیں، اپنے فرقہ کو دولت کی پرستش (پوچا) سے نکالیں، ہمارے یہاں بھی ایسے واقعات پیش آتے ہیں وہ چیزیں جن کا اس سے پہلے صورتی نہ تھا وہ پیش آ رہے ہیں، یہ سب پیسے کی بدولت اور اس سے حد سے بڑھی ہوئی محبت کا نتیجہ ہے، حدیث شریف میں آتا ہے : "حَبَّ الدُّنْيَا رَأَسُ كُلِّ حَطِّسَةٍ" (دنیا کی محبت ہر گناہ اور ہر عیوب کی جڑ ہے) آپ نے بالکل اس مرض پر انگلی رکھ دی، سامعین کرام! یہاں کا تحفہ، یہاں کا حق اور یہاں کا تقاضہ ہے، آپ

صحابہ کرام رضی اللہ عنہم کی عقیدت کو اپنے دل میں جاگریں کر لیں، اور یہ سمجھیں کہ پوری ادم علیہ السلام کی اولاد ہیں، انہیاں کرام علیہم السلام کے بعد کوئی ان کے درجہ کا نہیں ہو سکتا اور نہ ہوا ہے، دوسری بات یہ ہے کہ ان کی اقتدار نے کی کوشش کریں ساری چیزوں میں، عقائد و عبادات میں، اخلاق و معاشرت میں، معاملات و تعلقات میں، زندگی بھی ویسے ہی سادہ ہو، ویسے ہی ہمایوں کا حق پہچانیں، قرآن کریم، حدیث شریف اور اسلامی تعلیمات پر عمومی طریقہ پر عمل کریں، کسی صحابی کے یہاں کبھی کوئی پیغیر تیار ہوتی تو اسے قریب کے گھر میں پہچا جاتا، وہ گھر اپنے قریبی گھر میں پہچاتا، آخر میں وہ تحفہ اسی کے گھر میں آجائے جہاں سے چلا تھا، اس سے بڑھ کر کیا کہ میدان جنگ میں بالکل جاں بلب پڑے ہوتے ہیں، بھائی اپنے سکتے ہوئے بھائی کے لیے پانی لاتا ہے کہ گرمی کا زمانہ ہے، گرم ملک ہے جس کی فضائی گرم، ان کی خدمت میں پیارہ پیش کیا ہے، وہ کہتے ہیں میں نے ابھی ایک آواز سنی ہے اپنے بھائی کی ان کو دو، ان کے پاس لے جایا جاتا ہے وہ کہتے ہیں میں نے ابھی آواز سنی ہے اپنے پاس کے ایک زخمی کی، ان کو دو، بھر ان کے پاس آتا ہے وہ اشارہ کرتے رہے توجیہ ان کے پاس آتا ہے تو وہ دم توڑ جکے، بھر والیں جب دوسرے کے پاس آتا ہے وہ بھی دم توڑ جکے ہوتے ہیں اور پانی کسی کے حصے میں نہیں آتا۔

یہ ساری چیزوں ہمارے لیے قابل تقلید ہیں، بلکہ واجب التقلید ہیں کم نزدگی کو سادہ بنایئے، یہ شادی بیوی کی رسیں جو ہم نے اپنے غیر مسلم ہم وطنوں مہدوستان میں اگر سیکھی ہیں وہ والپس کیجئے اور اسلامی معاشرت اختیار کیجئے، اسراف سے بچئے،

دھوم دھام سے پچھے اور شان و شوکت اور تعریف سے، کر کیسے دھوم سے شادی ہوئی ہے،  
 کیسے دھوم سے ولیمہ ہوا ہے، کیسا جہیز ملا ہے، ان سب چیزوں سے اسی طریقے سے آپ اپنا  
 افادیت ثابت کیجئے، اپنا امتیاز ثابت کیجئے، ملے جعلے محلہ میں مشترک محلہ میں ہمارے غیر مسلم  
 سمجھاتی پہچانیں، انگلی اٹھائیں، یہ ہمارے سلم بھائی ہیں، کم سے کم ایک محلہ میں ایک مسلمان  
 ہوا اور سب کو اطمینان ہو، اس محلہ میں آفت نہیں آئے گی، یہاں بلا نہیں آئے گی، یہاں  
 کوئی چوری کی ہمت نہیں کرے گا، وہ اپنی عورتوں اور زپھوں کے بارے میں، وہ اپنے ماں دلت  
 اپنی پوچھی کے بارے میں، وہ اپنی عزت کے بارے میں مطمئن ہوں کہ یہاں مسلمان رہتا ہے،  
 یہ نہیں ہندوستان میں نخوت دکھانا چاہتے تب جا کر یہاں اسلام پھیلے گا، آپ کو وہ قائم  
 ٹے گا، آپ کو عزت کی نگاہ سے دیکھا جائے گا اور آپ کی وجہ سے لوگوں میں اسلام کے  
 بارے میں اچھا خیال اور اچھا تصور پیدا ہو گا،

میں آپ کوئی پیغام دے کر جارہا ہوں اور یہ امانت آپ کے سپرد کر رہا ہوں  
 اور آپ کے ذمہ گویا ایک ذمہ داری سپرد کر کے جارہا ہوں کہ صحابہ کرام صنی اللہ عنہم کے نام  
 لینے کا تقاضہ اور اس کا حق ہے، کیا معلوم کہ کہیں ہمارے بزرگ اور اسلافِ کرام قیامت  
 کے دن ہمارا دامن نہ پکڑیں کہ تم نام ہمارا لیتے تھے اور کام دوسرا طرح کے کرتے تھے،  
 تمہاری شادیاں کس طرح ہوتی تھیں، تمہارے گھر کی زندگی کیسی تھی، تم حقوق العباد کا کتنا  
 خیال رکھتے تھے، تم کس قدر امانت دار تھے، تم کس درجہ خوش معاملہ تھے، تم کس درجہ تشریف  
 زبان تھے، تم کس درجہ بلند اخلاق تھے، یہ ان کو یوچینے کا حق ہو گا، خدا کرے اس کی

نوبت نہ آئے، ہمیں اور آپ کو اور سب کو اپنی اصلاح کرنی چاہتے اور صحابہؓ کرام رضی اللہ عنہم کے نقش قدم پر چلنے کی کوشش کرنی چاہتے، وہ ہے تو بہت اونچا مظاہم لیکن جس درجہ ہو سکے ان کو اپنے لیے نمونہ بنانا چاہتے اور پوری زندگی اس سانچے میں ڈھلانے کی کوشش کرنی چاہتے،

عہاد و عبادات، اخلاق و معاملات، سیرت، معاشرہ، عالمی قانون، گھروالوں کے ساتھ تعلقات، پڑوسیوں کے حقوق، شہر میں رہنے کا طریقہ شہری زندگی، شہری زندگی گذارنے کا طریقہ، اور ملک کے ساتھ تعلق، یہ ساری چیزیں ہمیں اسلام کی تعلیمات اور صحابہؓ کرام رضی اللہ عنہم کے نمونے کے مطابق کرنے کی کوشش کرنی چاہتے، اللہ جل جلالہ نے ہمیں آپ کو اس کی توفیق دے، آمین

حضرت مولانا سید ابوالحسن علی حسینی ندوی مدظلہ العالیٰ،  
کی تازہ اہم دستاویزی تصنیف

## کاروانِ زندگی

حصہ چھارم

معضت کی سرگزشتہ حیات (اپ بینی) کا چوتھا حصہ، جس میں ۱۹۸۸ء سے  
۱۹۹۰ء کے آخر تک کے اہم واقعات و حالات، تحریکات و سرگرمیاں، ملت اسلامی ہندی کے  
وجود اور اس کے ملی شخص کے تعاوون و تحفظ کے لیے پیدا ہونے والے خطرات ان کے مقابلہ کے لیے  
دینی جماعتوں اور باحیت اہل فکر کی کوششوں کی رواداد، ان کے دلوں کی دھڑکنوں اور دنائلہ  
کی خلشوں کی تصویر بیرونی ممالک کے سفروں اور علمی و ادبی جماس کی شرکت کی رواداد،  
بایری مسجد کے قضیہ کے نتیجہ میں ہونناک فرقہ وارانہ فسادات کی جملکیاں اسی ہتم ماہی دور  
کا (جس پر یہ حصہ مشتمل ہے) ایک ایسا واقعاتی تحلیلی جائزہ جس سے اس دور کے ہندوستان  
کا کوئی موئخ یہ نیاز نہیں ہو سکتا۔

ایک دستاویز ایک تاریخ

معیاری کتابت و مباعت، مجلد قیمت پچاٹش روپے  
لوٹ: پیشگی قیمت بھیجنے والوں کو ڈاک خرچ کی رہنمائی کے ساتھ کتاب جائز دیجی جائے گی،  
مکتبہ اسلام ۱۴۲۷ھ محمد علی لین، گوئن روڈ، لکھنؤ (یوپی)  
ناشر (۲۲۶-۱۸)

# حضرت مولانا سید ابوالحسن علی حسنی ندوی مظلہ العالی کی چند دیگر فکر انگیز و حقیقت نما تصنیفات

کتاب اللہ اور سنت و متیر نبویؐ کی روشنی میں ایک مسلمان  
کی زندگی کا مکمل دستور العمل، ہدایت نامہ، اور نظام زندگی،  
عقائد، عبادات، اخلاق اور عادات و شوائے کے بارے میں تعلیماً  
و ائمہ نبویؐ کی وضاحت اور صلاح و تربیت نفس کے لیے قرآنی و نبوی ہدایت و تعلیمات،



ارکانِ الہم، (اسلامی عبادات)  
لکب دنستکی روشنی میں تعلیمی مطالعہ کے ساتھ

اسلامی پڑیکی کی ہر رسمیہ نظر  
بے لگ جاتا ہے۔ خلاصہ مشورہ

## مسلمانِ ہند کے لیے صحیح راہ عمل

ان کے منصب و مقام، اسلامی تعلیماً اور واقعات و خدائی کی روشنی میں

ارتدا کا خطہ  
اور اس کا مقابله

مسلمانِ ہند سے  
ساف صاف یا تینیں



مولانا محمد ابوبھر حساب ندوی

از

استاذ حدیث و فقہ، جامعہ اسلامیہ بھٹکل رنگلک

(مقدمہ) از حضرت استاذ مولانا محمد بریان الدین بنجلی

صدر شعبہ تفسیر دارالعلوم تدویر العلاماء، لکھنؤ۔

دستے اس بات کی خود رت محسوس کی جا رہی تھی کہ عام فہم اور دوہی کوئی کتاب نہم الفرقہ کے موضوع پر سی ہوجوک تمام مکاتب فقہ کے نیے مفید ثابت ہو، الحمد للہ ربِ سعادت ہمارے کرم فرا! استاذ مولانا محمد ابوبھر حساب ندوی دام حیۃ کے حصے میں آئی۔ یوں تو اکابر العہد کے متبعین نے اس موضوع پر بیشتر انخصر و مفصل کتابیں تصنیف کیں ہیں بالخصوص علماء شوافعی نے فرانس پر بہت کام کیا ہے۔ اور علماء احناف نے بھی عربی زبان میں بہت سی مفید کتابیں تصنیف کیں ہیں۔

یہ کتاب اپنے محتوا پر بہت ممتاز اور جامع ہے اس کی یہ خصوصیت خاص طور پر قابل ذکر ہے کہ اس میں فرقہ شافعی کے ساتھ دیگر مکاتب فقہ کے میراث سے متعلق مسائل زیر بحث لائے گئے ہیں اس کتاب کی قدر و قیمت میں غیر معمولی اضافہ اس میسوٹ اور فاضلانہ مقدمہ نے کر دیا جو استاذ گرامی مولانا محمد بریان الدین حساب بنجلی مذکور کے قلم سے ہے، مولانا موصوف نے اس پر گہری نظر ڈال کر جو تازرات سیرہ قدم کئے ہیں اس سے اس کتاب میں چار چاند لکھا دیتے ہیں اور اسے ایک معتبر اور مستند کتاب قرار دیا ہے۔

- لئے کے پتے ب-

معیاری کتابت اعلیٰ طباعت مکتبہ جامعہ اسلامیہ بھٹکل ۷۲ دارالعلم ۳۳  
قیمت - ۵۰ روپے محمد بنجلی روڈ، بھٹکل، رنگلک مکتبہ الحنفیات، دہلی ۶۸

